

**தினத்தந்தி - மூத்த பத்திரிகையாளர் திரு. சண்முகநாதன் அவர்கள்
மறைவையொட்டி மாண்புமிகு தமிழ் வளர்ச்சி மற்றும் செய்தித் துறை அமைச்சர்
திரு. மு.பெ.சாமிநாதன் அவர்களின் இரங்கல் செய்தி.**

"உலகில் ஓரிருவர் சரித்திரமாகிறார்கள்;
ஒரு சிலர், சரித்திரத்தை உருவாக்குகிறார்கள்;
பலர் சரித்திரத்தில் இடம்பெறுகிறார்கள்"

என்ற முத்தமிழறிஞர் கலைஞர் அவர்களின் பொன்மொழிக்கு ஏற்ப
'தினத்தந்தி' நாளிதழின் சரித்திரத்தில் நீங்கா இடம்பிடித்தவர்
திரு.ஐ.சண்முகநாதன் அவர்கள்.

எளிமையான குடும்பத்தில் பிறந்து, தான் தேர்ந்தெடுத்த இதழியல் பணியில்
எழுபது ஆண்டுகளைக் கடந்தவர். 'வரலாற்றுச் சுவடுகள்' முதலான சிறந்த
நூல்களை எழுதியுள்ளார். 'நாதன்' என்ற பெயரில் பல புதினங்களை எழுதியவர்.

இவருடைய இதழியல் பணிகளைப் பாராட்டி தமிழ்நாடு அரசின் சார்பில்
2021-ஆம் ஆண்டுக்கான "கலைஞர் எழுதுகோல் விருது" வழங்கிப் பெருமை
சேர்த்ததை இத்தருணத்தில் நினைவு கூர்கிறேன்.

இன்று (03.05.2024) தனது 90ஆவது வயதில் உடல்நலக் குறைவினால்
காலமானார் என்ற செய்தி அறிந்து மிகுந்த மனவருத்தம் அடைந்தேன்.
அன்னாரின் பிரிவால் வாடும் குடும்பத்தினருக்கும். இதழியல் துறையைச்
சார்ந்தவர்களுக்கும் எனது ஆழ்ந்த இரங்கலைத் தெரிவித்துக் கொள்கிறேன்.

வெளியீடு: இயக்குநர், செய்தி மக்கள் தொடர்புத் துறை, சென்னை-9

அரசின் செய்திகளை உடனுக்குடன் தெரிந்துகொள்ள :



tndiprnews



tndipr



tndipr



TN DIPR



www.dipr.tn.gov.in